

စာအမှတ်။ ၆၅၄ / PAD / MyTel

ရက်စွဲ။ ၂၀၂၂ ခုနှစ် ၊ ဇူလိုင်လ (၇) ရက်



ညွှန်ကြားရေးမှူးချုပ်

ဆက်သွယ်ရေးညွှန်ကြားမှုဦးစီးဌာန

အကြောင်းအရာ။

Mytel ၏ SIM Life Cycle နှင့်ပတ်သက်၍ ရှင်းလင်းတင်ပြခြင်း


၁။ Telecom Myanmar International Co., Ltd. (“Mytel”) အနေဖြင့် ဆက်သွယ်ရေး ညွှန်ကြားမှုဦးစီးဌာန (“ဦးစီးဌာန”) မှ Mytel ၏ အချို့သော SIM ကတ်များသည် E-Top Up ဖြည့်သွင်းသည့်အခါ သက်တမ်းနှစ်ပေါင်း (၈၀) ထိရရှိ နေခြင်းနှင့်စပ်လျဉ်း၍ Mytel ၏ SIM Life Cycle အား ရှင်းလင်းတင်ပြရန် ရည်ညွှန်းချက်ပါစာဖြင့် ညွှန်ကြားလာပါသောကြောင့် အောက်ပါအတိုင်းရှင်းလင်းတင်ပြလိုပါသည်။

၂။ ဦးစီးဌာနမှပေးပို့သည့် အထောက်အထားများအား Mytel မှ စစ်ဆေးရာတွင် 09679443597 နှင့် 09682460282 SIM ကတ်နှစ်ခုသည် အများပြည်သူအသုံးပြုနေသော ပုံမှန် SIM ကတ်များမဟုတ်ဘဲ ယင်းသုံးစွဲသူများကို ငွေဖြည့်ကတ် (ခဲခြစ်ကတ်) ရောင်းချရမည့်အစား E-Top Up စနစ်ဖြင့် ရောင်းချရန် Mytel မှ POS များသို့ ထုတ်ပေးထားသော mBCCS E-Top Up SIM များဖြစ်ပါသည်။ အများအားဖြင့် အရောင်းဆိုင်တစ်ဆိုင်သည် Mytel ၏ POS ဖြစ်လာ၍ ဖြစ်စေ၊ အခြားသော မိုဘိုင်းအော်ပရေတာများအတွက် POS ဖြစ်လာ၍ ဖြစ်စေ ယင်း POS များသို့ သက်ဆိုင်ရာအော်ပရေတာများမှ ပုံမှန် POS SIM (သို့မဟုတ်) E-Top Up SIM ကတ်များ ထုတ်ပေးလေ့ရှိပါသည်။ အဆိုပါ POS များမှ E-Top Up ကိုရောင်းချလိုပါက အော်ပရေတာများ ထံမှ ဝယ်ယူရမည်ဖြစ်ပြီး ထို့နောက် အော်ပရေတာများမှ သက်ဆိုင်ရာ POS account များသို့ ဝယ်ယူသော E-Top Up ပမာဏကို ထည့်သွင်းပေးရမည်ဖြစ်ပါသည်။ ယင်းသို့ဖြည့်သွင်းပြီး နောက် ယင်း POS တို့သည် POS Application ကိုအသုံးပြု၍ သုံးစွဲသူများအား ရောင်းချနိုင်မည် ဖြစ်ပါသည်။ (မှတ်ချက်။ ယင်းကိစ္စနှင့်စပ်လျဉ်း၍ Mytel သည် Mytel mBCCS Application ကို အသုံးပြုပါသည်။)

၃။ ရံဖန်ရံခါတွင် အဆိုပါ POS များသည် ၎င်းတို့၏ POS SIM နံပါတ်များသို့ ငွေဖြည့်သွင်း ရန် မေ့လျော့သွားကျသည့်အတွက် ရရှိထားသော/ ရင်းနှီးမြှုပ်နှံထားသော E-Top Up Money

များနှင့်အတူ POS SIM သို့ Access ပြုလုပ်နိုင်မှုများပါ ဆုံးရှုံးသွားတတ်ကျပါသည်။ အဆိုပါကိစ္စနှင့်စပ်လျဉ်း၍ POS SIM ၏ သက်တမ်းမှာ Mytel တွင်သာမက အခြားသော အော်ပရေတာများတွင်လည်း သက်ဆိုင်ရာအလားတူမူဝါဒများ အသီးသီးရှိပါသည်။ ATOM ၏ POS SIM သည် (၇) နှစ်သက်တမ်း၊ Ooredoo ၏ POS SIM သည်လည်း (၅) နှစ်သက်တမ်း စသဖြင့် POS များအပေါ်သတ်မှတ်သည့် မူဝါဒများအသီးသီးရှိပါသည်။ ယင်းသို့ သက်တမ်းများ SIM Life Cycle နှင့်ပတ်သက်၍ အနည်းငယ်လွဲမှားမှုရှိသည်ဟု ယူဆနိုင်သော်လည်း ဦးစီးဌာနမှ ချမှတ်ထားသည့် ယင်း SIM Life Cycle သည် End User များအသုံးပြုသည့် B2C ဈေးကွက် အတွင်းရှိနေသည့် POS များမှ ရောင်းချသော မှတ်ပုံတင်ထားသည့် SIM များအတွက်သာ အကျုံးဝင်သောကြောင့် POS SIM မှာ အော်ပရေတာများနှင့် သက်ဆိုင်ရာ POS အကြားတည်ရှိနေပါသဖြင့် အကျုံးဝင်မှုမရှိနိုင်ဟု ယူဆမိပါသည်။

၄။ သို့ဖြစ်ပါ၍ ခွဲဝေသတ်မှတ်ပေးခဲ့ပြီးဖြစ်သော မိုဘိုင်းဆက်သွယ်ရေးနံပါတ်များအား ထိရောက်စွာအသုံးပြုနိုင်ရေးအတွက် တူညီသော SIM Life Cycle အား ဦးစီးဌာနမှ သတ်မှတ်ပေး ခဲ့ပါသောကြောင့် Mytel မှ အခြားအော်ပရေတာများနည်းတူ တစ်ပြေးညီလိုက်နာလျက်ရှိပြီး ယခု POS SIM နှင့်ပတ်သက်၍ ဦးစီးဌာနမှ အကြောင်းကြားလာမှုအား အထက်ဖော်ပြပါအတိုင်း ပကတိမြေပြင်အခြေအနေနှင့်အညီ ရှင်းလင်းတင်ပြအပ်ပါသည်။



အမှုဆောင်အရာရှိချုပ် (ကိုယ်စား)
ပြင်ပဆက်ဆံရေးအရာရှိချုပ်

Telecom International Myanmar Co., Ltd. (Mytel)

မိတ္ထူကို -
- ရုံးလက်ခံ